
Narayanaproktam Hari Stotram

नारायणप्रोक्तं हरिस्तोत्रम्

Document Information

Text title : Narayanaproktam Hari Stotram

File name : nArAyaNaproktaMharistotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 59/58-72||

Latest update : December 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2025

sanskritdocuments.org

नारायणप्रोक्तं हरिस्तोत्रम्



सात्वतानां हृदि साक्षान्नारायणो वसाम्यहम् ।
नमस्तस्मै परेशाय तज्जलाय नमो नमः ॥ ५८ ॥
अनन्तशक्त्यधिष्ठानान्तरात्मस्ते नमो नमः ।
अदृश्यरूपिणेऽलक्ष्यवर्त्मने ब्रह्मणे नमः ॥ ५९ ॥
दुरीतनाशनेऽखिलप्राणिरूपाय ते नमः ।
असन्निरसननाम्ने सात्त्वताम्पतये नमः ॥ ६० ॥
दीनानां बन्धवे तुभ्यं स्वधाम्नि रंस्यते नमः ।
निरस्तातिशयसाम्यगुणैश्वर्यवते नमः ॥ ६१ ॥
अयोगिनां विदूराय स्वहृदिस्थाय ते नमः ।
यत्कीर्तिश्रवदृश्यार्हा स्मृतिस्तोत्राणि सर्वथा ॥ ६२ ॥
कल्मषाणि विधुन्वन्ति तस्मै भद्रकृते नमः ।
प्रपन्ना यत्पदोपास्त्या मात्रास्पृशिं विधूय च ॥ ६३ ॥
निराशया ब्रह्मगतिं यान्ति तस्मै च ते नमः ।
शीलदानक्रियामन्त्रयज्ञत्यागतपोव्रताः ॥ ६४ ॥
यदर्पणमृते क्षेमं विन्दन्ति न हि ते नमः ।
श्वदमत्स्यादचर्मकृद्यवनाऽऽभीरसङ्कराः ॥ ६५ ॥
कङ्कशबरङ्गल्लादपारधिर्गणिकापिवाः ।
किरातखसघाताश्च पापाश्चान्येऽपि जन्तवः ॥ ६६ ॥
यदाश्रिताश्रयाच्छीघ्रं शुद्ध्यन्ति ते नमो नमः ।
अवतारमयः सोऽयं साधुसाध्वीमयः प्रभुः ॥ ६७ ॥
ईशेशाऽजामयो देवो नारायणः प्रसीदताम् ।
ऋषिपितृदेवमयो मानवासुरनागधृक् ॥ ६८ ॥

पतिपत्नीमयो देवो नारायणः प्रसीदताम् ।
नरनारीस्वरूपोऽयं नृपराज्ञीमयः प्रभुः ॥ ६९ ॥
लोकधामधराधीहीश्रीपतिर्मे प्रसीदताम् ।
यत्पादध्यानधौतान्तर्हृदो विन्दन्ति यं प्रभुम् ॥ ७० ॥
तदोतप्रोतसद्बुद्ध्या यादृशूपः स दृश्यते ।
तथा तं कवयो लोके वर्णयन्ति परात्परम् ॥ ७१ ॥
ब्रह्मवाण्यां ब्रह्मरूपो लोकवाण्यां रसात्मकः ।
उभवाण्यां मिष्टतिक्तो प्रसीदतां कथेष्टदः ॥ ७२ ॥
इति श्रीलक्ष्मीनारायणीयसंहितायां प्रथमे कृतयुगसन्ताने ५९-अध्यायान्तर्गतं
नारायणप्रोक्तं हरिस्तोत्रं
लक्ष्मीनारायणीयसंहिता । खण्ड १ । अध्याय ५९/५८-७२ ॥

lakShmInArAyaNIyasaMhitA . khaNDa 1. adhyAya 59/58-72..

Proofread by PSA Easwaran

——
Narayanapuktam Hari Stotram
pdf was typeset on December 25, 2025

——
Please send corrections to sanskrit@cheerful.com

